

L-Għana Popolari u t-Taqbil bla sens

kitba ta' **J.J. CAMILLERI** B.A., M.A., A.I.E. (Lond.)

L-ghana popolari kien l-ewwel letteratura ta' kull pajjiż. Hafna minn dan il-ghana illum intilef, l-aktar għaliex ma kienx jinkiteb. Il-poplu kien illitterat u taqbiliet li harġu minn qalbu f' waqtiet ta' ferh u hena, inkwiet u hemm kienu biss espressjoni sinciera ta' dak li kien qiegħed iħoss dak il-hin. Li ma għaddewx minn fomm għal fomm, minn missier għal uliedu, kieku kienu jintilfu għal kollox.

L-ghana popolari kien fuq kollox mezz ta' divertiment. Il-ghana kien popolari fil-hwienet. Bejn tazza inbid u ohra, l-irġiel kienu jghannu. Itennu xi grajja li tkun ġrat, iqabblu dwar xi suġġett partikolari, jizzikaw u jghajjru lil xulxin. Il-ghana akkumpanjat mad-daqq tal-kitarra kien il-karatteristika speċjali ta' kull xalata. Fit-triq huma u sejrjn fuq il-karettun, hdejn il-baħar, f'xi festa. Kienet drawwa wkoll li l-irġiel jiltaqgħu barra għall-frisk fil-ghaxija għad-dawl ta' qamar, jew iduru mat-toroq tar-raħal idoqqu u jghannu. Il-hajja ma kinitx ikkomplikata, u dan kien l-iżvog tagħhom ewlieni.

Il-ghana popolari kien ukoll popolari man-nisa. Il-ballata waqt li kienu jkunu jballtu bid-deffun il-bjut tannies, kienu joqogħdu jghannu, xejn xejn ma jarawx iż-żmien għaddej. Il-jum tax-xogħol kien twil. Hekk kienet tagħmel il-mara tad-dar waqt il-faċendi u l-ħasil tal-hwejjeg. Il-ħasil tal-hwejjeg bl-idejn kien jieħu għat-tul.

Waqt ix-xogħol kont tisma' dan l-ghana, kemm jekk il-bidwi fl-ghalqa kellu wisq x'jagħmel, u kemm jekk is-sajjieda jkunu joghlew mal-mewġ f'baħar qawwi. Il-Maltin ma kienux jafu mużika ohra hliet dik tal-kitarra. L-ghamla ohra ta' mużika li kienu wkoll jisimgħu dak iż-żmien kienet dik ukoll tal-knisja. Il-mużika tal-knisja marret 'il quddiem aktar minn kull għamla ta' mużika ohra.

Suġġett popolari ta' l-ghana folkloristiku kien l-

imħabba. L-ghannej għanna lill-hanina tiegħu u fahhar ġmielha u l-ghaqal tagħha. Dawn ifakkruk fit-*troubadeurs* Franciżi, l-ghanjiet tagħhom kienu sbieħ minħabba s-sempliċità u s-sinċerità tagħhom. Iżda l-ghana folkloristiku Malti li jitratta l-imħabba, għandu dik il-karatteristika ta' swied il-qalb kif juru f'hafna taqlibiet li waslulna. L-ghannej għandu qalbu mnikkta meta minn qalbu johorgulu dawn il-versi:

O huttafa li madwari
Kull fil-ghodu tiġi ddu,
Tiġi u tghajjat bħal mignuna,
Ġewwa l-bejta ma tridx tmur.

Nifhem jien li ġralek bhali,
Meta hsibt li f'genna wsalt,
Kont ninħabb u ġew serquli
Dik li f'qalbi kont dahhalt.

L-istess ton ta' swied il-qalb jinsab f'dik l-ghanja folkloristika.

Dik is-shaba sewda sewda
Li żzomm taht ix-xemx mohbija,
Lil tal-mewt tixbah il-ghata
Meta tiġi fiż-żghożija.

Ċkejken wisq id-daħk tal-faraġ,
Żghira il-hena, żghir il-ferh,



Xena tipika tas-seklu dsatax, raħħala sejrjn għall-wirja agrarja ta' l-Imnarja fil-Buskett, post magħruf hafna għall-ghana. (bil-kortesija ta' T. Terribile)

Ghali kollox u tbatija
F'din il-mixja ta' bla serh.

Xert kiefra, inti ċahhadtni
Minn kull ġid, kull hena tieghi;
Anqas għedtli kemm bi hsiebek
Iddum twebbes qalbek mieghi.

Ghid, għallinqas, ġewwa qabri
Bi hsiebek thallini kwiet?
Ikollux mistrieh dal-ġisem
X'hin bil-hasra ikun miet ... ?

L-Ghanja ta' l-Awditur hi wkoll dwar in-niket li ssib
ruhha fih mara mizzewġa. Żewġha jsir jaf li din kellha
mahbub iehor, u issa la jaf m'hemmx hniena għaliha.
Taf x'gej għaliha, iżda tahfirlu u ma tixtieqlux id-deni,
ghax issa nidmet. Silta minn din l-ghanja turina mill-
ewwel din in-nota ta' dwejjaq.

Ommi, meta mmutlek jiena
Għaddini minn triq bla nies,
La rridek qniepen iddoqqli
U anqas tqaddisli quddies.

Ommi, meta mmutlek jiena
Għaddini minn triq mistura,
Halli l-ġara tghid 'il ohra,
"Din bint il-Balzan maqtula."

Ommi, meta mmutlek jiena
Għaddini minn fuq is-sur,
Halli ġara tghid "il ohra,
"Din bint il-Lawditur."

Ommi, meta mmutlek jiena
Int idfinni taht il-ghatba,
Halli ma' kull harġa u dahla
Tiftakar fija l-imhabba.

Ommi, meta mmutlek jiena
Fit-tebut għamilli tieqa,
Halli meta jerġa' jizzewweġ,
Jisimghu jiena jitnieda.

L-imhabba għaż-żaghżugh hi l-istess hajja. Issa li
tilfha jixtieq kieku jwebbes qalbu, iżda qalbu hemm
għadha. Jittama xi darba li għad terġa' taqa' għalih.
Dan hu l-hsieb ewlieni ta' din il-ghanja.

Kemm kienu jghanni u jibki
Għal dik il-qalb il-vera ngrata!
'Ma l-ktajjen ta' l-imhabba
Forsi norbot f'dil-ġurnata.

Habbejt qalb ta' bla imhabba.
Kienet tmissni din il-piena?
Min rani f'din ir-rabta
Minni żgur ġietu xi hniena.

Fejn kont il-mahbub ta' qalbha
Issa daż-żmien tiddisprezzani,
B'ghajn supperva thares lejja
Tidhak bija fejn tarani.

Għal imhabbti jkollha terġa'
Għax bhali ma habbha hadd,
'Ma issa jien inwebbes qalbi
Lejha iżjed ma nhares qatt.

Din l-ghamla ta' għanjiet influwenzat l-ewwel poeti
tagħna. Hafna minnhom baqghu juru dan is-swied il-
qalb. Għal Ġan Anton Vassallo l-hajja ma kinitx hliet
tahbit meta jghid:

U ibda thabat, fqir u ghani
Għalik hena iżjed m'hemmx,
Din hi l-liġi - Ghandu jbati
Kull min jimxi taht ix-xemx.

Liema bniedem qatt fid-dinja
X'inhi l-hena jista' jghid?
Nara lili u 'l haddiehor,
Kulhadd għandu xi tahbit.

Min qal l-hena l-ewwel darba
Ma qalux ghax jaf x'inhu,
Xebbhu f'rasu, xtiequ f'qalbu
Izda qatt ma ġarbu hu.

L-istess timbru ta' swied il-qalb insibuh f'Katrin ta'
l-Imdina ta' Dwardu Cachia. Katrin iżzewġet u romlot
fl-istess jum. Waqt il-festa tat-tieġ tagħha, waslet l-ahbar
li kienu niżlu t-Torok l-art. Il-Hakem, ir-raġel ta'
Katrina, mar jissielet magħhom, u fit-taqtigha halla hajtu.

Min jista' jghid x'hasset
X'hin semghet l-ahbar
Katrina? Bhal berqa
Dlonk harġet mid-dar.

Il-hbieb marru wrajha
Sabiex iżommuha,
Ilkoll daru magħha,
U riedu jsabbruha.

Bhal ġenn hawn jaqbadha
Ma trid tisma' l-hadd;
Bdiew tarrabb b'idejha
Bikkiet lil kulhadd.

X'hin tilmhu, tintilef
U taqa' hemm fl-art
Fejn kienu fil-ghodu
Xerrdulhom il-ward.

Minn xebba w gharusa
F'hin wiehed dil-mara
Ittejġet u tormol,

Min jista' jsabbarha?

Iżda l-ghana folkloristiku mhux kollu kien hekk.
Kien hemm ukoll il-versi sbieh u hfief ta' l-imhabba.

X'int sabiha, ja hanina,
Żewġ wardiet is-sbieh haddejk,
Fommok xheda ghasel helu,
Par ġawhriet jilmghu ghajnejk.

Kien hemm ukoll il-versi popolari b'temi patrijottiċi,
u reliġjużi. Manwel Dimech kiteb fuq dan l-istil, per
eżempju, it-taqbila tiegħu jisimgha l-Innu Malti.

Hekk ikun! Amen! Stenbahna!
Tregħdu għedewwa tal-Maltin!
Jekk le kontu tafu x'ahna,
Li tafuh wasal il-hin.

Tregħdu, tbeġħdu għax ġejjin,
Ulied Malta il-qalbenin.

Jasar qatt! Jasar ghalina?
Qatt, le qatt! Il-mewt ahjar.
Iva l-mewt! O liema fina
Qiegħed jikbes qawwi n-nar.

Tregħdu, tbeġħdu għax ġejjin,
Ulied Malta il-qalbenin.

Mewt! Elf mewt! Ma hajja lsira
Min il-mewt ma jibdilhiex?
Min għal Malta, il-hlewwa gżira
Bil-ferh hajtu ma itihix?

Tregħdu, tbeġħdu għax ġejjin,
Ulied Malta il-qalbenin.

Halli mmutu, iżda f'idejna
Jibqa' is-sejfa, le ma nerhux
Qabel ma jingħalqu ghajnejna,
Jerhi s-sejfa min hu mitruh.

Tregħdu, tbeġħdu għax ġejjin,
Ulied Malta il-qalbenin.

Harsu lejna, ulied minn tagħna,
Jekk nibzghux intom araw,
Bhalna kunu le beżghana,
Bhalna tmqadru l-mewt idraw.

Tregħdu, tbeġħdu għax ġejjin,
Ulied Malta il-qalbenin.

Ahna fl-art b'demmna msoqqija
Inhallukhom meħlusin.
Għandkom driegħ, tagħkom il-htija
Jekk għad tkunu mirbuħin.

Tregħdu, tbeġħdu għax ġejjin,
Ulied Malta il-qalbenin.



Xena tipika taż-żminijet tal-lum. (Mix-xellug) Michael Cumbo magħruf 'Iż-Żgej' li jispeċjalizza fl-ghana magħrufa bħala 'A la Bormliża' flimkien mal-kitarri Kevin Spagnol, Kalċidon Vella, u Żepi Spagnol.

F'wahda mill-ghanjiet folkloristiċi u patrijottiċi,
Malta tghid il-ġrajja tagħha lil uliedha. Tistidinhom
ukoll biex ikomplu jitgħallmu l-istorja. It-taqbila tibda
hekk:

Bi kliem helu irrid nithaddet,
Jien ma' dawk li għadhom żghar,
Biex jitgħallmu x'għandhom ighidu
Meta jkunu aktar kbar.

Is-sabiha storja tiegħi
Minn uliedi mhix magħrufa,
Għalhekk qalbi wisq mghasura,
B'għali inhoss rasi mitlufa.

Jekk int thares lejn il-mappa,
Żghira wisq jiena pinguta,
Qisu bahar l-aktar wasa
U jien tiegħu l-iċken huta.

Iżda jien le miniex żghira,
Anzi l-akbar fost il-bliet,
Għax mixtieqa mill-ġnus kollha

Sa mill-ibghad żmenijiet. Imbagħad waslulna għadd
ta' strofi li jaqblu, illi ftit jagħmlu sens. Aktarx li dawn
kienu thammim, biex per eżempju, l-omm traqqad it-
tarbija waqt li tkun tbeninha. Kienu jingħadu minn
taht l-ilsien waqt li l-mara tkun toghrok il-hwejjeġ fil-
banju jew iċ-ċangatura ta' l-ghorfa. Eżempji minn dawn
it-taqbiliet għandna hafna. Uħud huma marbutin ma'
xi festa, jew qaddis.

Il-lejla lejliet lapsi,
In-nies tal-belt iġerru d-dghajjes.
Kannestru ċirasa
Fuq il-mejda ta' għarajjes.

Dis-sena ma mmurx l-Imnarja,
Sen'ohra mmur il-Buskett,
Nieħu l-Katrina miegħi
Naqtagħlha l-isbah bukkett.

San Nikola tal-Vinturi,
Tlabtu wahda taghni tnejn;
Wahda wiċċha bil-ġidri,
L-ohra wiċċha bil-hummejr.

Ghajma qalbi kemm tuġani,
Kilt il-gheneb bla misjur,
Ixxabbatt mal-kannizzata
Bhala l-kelb tal-kaċċatur.

Dak it-tin ta' San Sidoru
Li jissajjar minghajr dukkar,
Inhobbu lil hanini inhobbu
Ghax iġiebli l-hobż id-dar.

Il-bilbla bint id-durrajsa
Li tbejjet qalb il-kemmun,
Fl-ghaxija torqod kmieni
Biex fil-ghodu tbakkar tqum.

Il-kitarra fiha toqba,
Ġo fiha dahal ġurdien,
Spiċċatlu lil Ġorġi l-ghassa
Nibda nkellmu kullimkien.

San Lawrenz tal-Birgu taghna,
Il-Konċezjoni tal-Bormliżi,
Li ma kienx il-melh u t-tafal
Ma jghixux il-Kalkariżi.

Dak l-arloġġ idoqq u jtenni,
Idoqq il-kwarti u s-siġhat,
Nghidilkom hanini fejnu,
Ġo l-Imqabba jaqta' l-blat.

Kull par ghal paru,
Dak it-tin irid dukkaru,
L-ikbar gwaj li fiha d-dinja
Min idahhlu xih ġo daru.

Tlajt it-telgha ta' Sant'Anna,
Sibt qasrija bir-ruzell,
Min irid xi huta friska
Ghandi l-kahli u l-paġell.

Huma u sejrini xi xalata, per eżempju lejn l-Armier,
din l-ghanja kienet popolari hafna.

Meta morna tal-Mellieha
Konna wiehed u tletin,
Hadna l-qaribna maghna
U sqejnieh ir-rożolin.

Meta morna tal-Mellieha,
Ghaddejna minn Ġnien Ingraw,
Rajna siġra kbira kbira
Tahtha joqghod il-babaw.

Meta morna tal-Mellieha,
Hadna flixken, ġibna t-tazzi,
Ommi issa saret xiha
Missieri waqqa' l-mustaċċi.

Eżempju ta' taqbil bla sens:

Dura durella,
Qasba žigarella
Hija l-abbatija
Bil-kappell tal-mustaxija.

Ġellewża, ġellużina
Mort l-imhakka ta' l-Imdina,
Mort għand in-nanna
Tatni libsa tal-girlanda,
Tal-girlanda ma rridhiex.
Irridha tal-bellus,
Tal-bellus tqum il-flus,
Flus m'għandix,
Ġaqqaqhielu is-sur għarus.

Bub, bub il-bieb,
Mur ara min ġie.
Ġie patri kabuċċin.
Ġibilna qoffa tin,
It-tin pappejniah
U l-patri keċċejnieh.

Dembi, itri dembi,
Il-qattus girifli dembi,
Dembi ravjula,
Nofsu sinjura.

Ghada jkollna t-tieġ
Tal-flieles u t-tiġieġ,
Frawli biz-zokkor
Pastizzi bis-summien.

Ix-xita u x-xemx,
In-nanna San Lawrenz,
Koċċi, koċċi, koċċi,
In-nanna tilghab il-boċċi.
Il-boċċi tal-kulur.
Marret tilghan fuq is-sur.



Il-kitarrista Mosti, Ronnie Calleja. Magħruf hafna fost id-dilettanti ta' l-ghanja bhala kitarrista ta' hila kbira.

Ghamel xita, ghamel ghamel
Halli jikber il-haxix,
Il-haxix intuh il-moghża,
Il-moghża ttina l-halib.
Il-halib intuh in-nanna,
In-nanna thitilna l-qmis.

Žinn, žinn it-tiben
Il-hotbija ghandha tifel
Semmietu Ferdinandu.
Il-qassis ma riedx jghammdu,
Ghammdu t-tabib
Ghal inkejja tal-qassis.

Qumu, qumu, pasturelli,
Qumu, qumu ferhanin,
Il-Madonna ghandha tifel
Semmietu Ġesù Bambin.


L-ahhar kelma ngħiduha wkoll b'ghanja popolari:

Bonosira, bonosira
Għax minn hawn ahna sejrjn,
Nisperaw nergħghu niltaqghu
Jekk ahna nibqghu hajjin.

G Ħ A L L - B E J G Ħ

Il-ktieb 'MUSTENSIA'

Wara talba ta' hafna diletantni, is-Socjetà għadha kif harget għall-bejgħ l-ewwel volum ta' 'Mustensia' li jikkonsisti minn gabra ta' artikli li diġà deħru fil-pubblikazzjonijiet tas-Socjetà fil-festi ta' Santa Marija. Hajr speċjali lill-Bord Editorjali kompost minn Manwel D Schembri (Editor), Joseph Borg, Saviour Dimech, Joseph V. Sammut u Frans Deguara.



DISKI KOMPATTI u KASSETTS

Barra minn hekk, is-Socjetà għandha għall-bejgħ diversi diski kompatti u vidjows, li wiehed jista' jakkwista mill-Każin stess għall-prezz ta' Lm5 il-kopja.

- * L-Innu 'ALLA BEATA MARIA VERGINE' ta' A. Miruzzi u Dun W. Azzopardi u diversi Innijiet Marjani;
- * Il-Kunċert Memorabbli tal-20 - X - 2001 fl-okkażjoni tal-130 Anniversarju;
- * Sett ta' Marċi Funebri mahruġ fl-2001;
- * Sett ta' Marċi Brijużi mahruġ fl-2000.

VIDJOWS

- * Il-Kunċert Memorabbli tal-20 t'Ottubru 2001 fl-okkażjoni tal-130 Anniversarju;
- * Il-Kunċert Storiku mill-Banda Nicolò Isouard, bil-parteciċipazzjoni tal-Banda Santa Marija, fil-bini tan-Nazzjonijiet Uniti fid-29 ta' Novembru 2001.